

జయంతి బస్సుదిగి గబగబ యింటివైపు అడుగులు వేయడం మొదలుపెట్టింది. ఈ రోజు రోజూకంటే గంటలక్కం అయిపోయింది. కనుచీకటి పడిపో తుంది అప్పుడే, పిల్లలు పాపం ఏం చేస్తున్నారో, యింకా రాలేదని బెంగపడ్తున్నారేమో, మొదటి బస్సు తప్పిపోయింది, రెండో బస్సు వచ్చేసరికి అరగంట పట్టింది. యింటికి తొందరగా చేరాలన్న ఆరాటంతో పరిగెత్తినట్టే నడుస్తూంది జయంతి. పిల్లలు నాలుగున్నరకే రోజూ వస్తారు. ఆమె యిల్లు చేరేసరికి బదున్నర, ఆరు మధ్య అవుతుంది. స్కూలు వదిలొక రెండు బస్సులు మారిరావాలంటే ముప్పావుగంట తక్కువ పట్టదు. పిల్లలకోసం కటకటాల వరండాలో హార్లిక్స్ సీసాలో పాలు పోసి, రెండు ప్లాస్టిక్ గ్లాసులు, ఒక నీళ్ళసీసా, యిద్దరికి చెరో రెండు బిస్కెట్లు గాని, బ్రెడ్ ముక్కలు గాని ఉదయం వెళ్ళేటప్పుడు పెట్టి వెళ్తుంది. పిల్లలు వీధి తాళం తీసుకుని వరండాలో పెట్టినవి తిని చుట్టుప్రక్కల పిల్లలతో ఆడుకుంటూ వుంటారు.

జయంతి యిల్లు చేరేసరికి రోజు మాదిరి పిల్లలు ఆడుకోకుండా వరండా ముందున్న మెట్ల మీద కూర్చున్నారు. వాళ్ళిద్దరి మధ్య ఎవరో వ్యక్తి కూర్చున్నారు. కను చీకటిలో దగ్గరికి వచ్చే వరకు గుర్తు పట్టలేక పోయింది జయంతి గుర్తు పట్టగానే స్థాణువులా నిలబడిపోయింది. "అమ్మ వచ్చేసింది నాన్నా అమ్మ వచ్చేసింది. అమ్మా నాన్న వచ్చారు." పిల్లలిద్దరూ లేచి నిలబడి తల్లి దగ్గరకు పరిగెత్తి సంతోషంగా చెప్పారు. జయంతి కాళ్ళలో శక్తి పోయినట్టు ఒక్క అడుగు ముందుకు వేయలేకపోయింది. ఈ మనిషి ఎందుకు వచ్చినట్లు ఇప్పుడు? రెండేళ్ళ క్రితం నిర్దాక్షిణ్యంగా బాధ్యతారహితంగా వున్నపాటున చెప్పాపెట్టకుండా తన బర్మానికి తనని వదిలి వెళ్ళిన యీ మనిషి రెండేళ్ళ తరువాత హఠాత్తుగా యిలా ఎందుకు వచ్చాడు? ఆమె శరీరం అంతా కోపంతోనూ బాధ ఆవేదనతోనూ కంపించింది. "గెటౌట్. పోబయటకు వెంటనే" అని అరిచింది అరవలేదు. అరవాలనుకుంది. కానీ నోట్లొంది మాట రాలేదు. నెమ్మదిగా ఆతను ముందుకు వచ్చాడు "జయ నేనే. అలా చూస్తున్నావేమిటి. వచ్చి అప్పుడే గంట అయింది. నీవంత ఆలశ్యంగా వస్తావనుకో లేదు" అన్నాడు. రోజూ భార్య స్కూలు నుంచి వచ్చినప్పుడు పలకరించినంత మామూలుగా,

రెండేళ్ళ తరువాత వచ్చిన మనిషి పలకరించాడు. ఏం జరగనట్టు అంత నిర్వాకారంగా, మాట్లాడు తున్న ఆతన్ని చూసి తెల్లబోయింది. నెమ్మదిగా కాలు చేయి కూడదీసుకుని మాట్లాడకుండా బ్యాగు లొంచి తాళం తీసి తలుపు తెరిచింది. లైటు వేసింది. ఆ లైటు వెలుగులో గుమ్మానికి అడుగు నిలబడి "ఎందుకు వచ్చారు?" కఠినాతి కఠినంగా ప్రశ్నించింది. ఆతని వంక తిరిగి, పిల్లలిద్దరూ ఆశ్చర్యంగా చూస్తున్నారు. ఆ ప్రశ్నకి ఎదురు చూడనట్టు ఆతను తడబడి "అదేమిటి... నిన్నూ పిల్లలని చూద్దామని..." ఏదో చెప్పబోయాడు.

"చూశారుగా యింక వెళ్ళండి" మళ్ళీ కఠినంగా అంది.

"అదికాదు జయ చూద్దానికి కాదు. చూద్దానికే మిటి. నా వాళ్ళున్నారని వచ్చాను. ఏం తప్పా. రాకూడదా, యిలా మాట్లాడుతున్నా వేమిటి?"

కాదు, భర్త అంటే భరించే వారు. భరించకుండా భారం భార్యమీద మోసి పారిపోయిన వారు భర్తలా అవుతారు. మీకు నాకు యింక ఏ సంబంధం లేదు. దయచేసి మీరు వెళ్ళొచ్చు. రెండేళ్ళనాడే మీరు నాకు లేనివారితో సమానం, వెళ్ళండి. మాబర్మానికి మమ్మల్ని వదలి దయచేసి వెళ్ళండి. మాకు మీకు యింకే సంబంధం మిగల లేదు వెళ్ళండి.... వెళ్ళిపోండి" అర్పింది జయ. ఆతని మొహం ఎర్రబడింది. కళ్ళలో ఆవమానం, క్రోధం ఆడదానిచేత, కట్టుకున్న పెళ్ళానిచేత అంత అవమానపడటం ఆతని అహంకారం మీద దెబ్బ తీసింది. "నీవు సంబంధం లేదంటే పోవడానికి యిదేం బొమ్మల పెళ్ళికాదు! నీవు నేను విడాకులు పుచ్చుకునేవరకు నేను నీ మొగుడినే, వీళ్ళు నా పిల్లలే నా హక్కుని లేదనేటందుకు నీకు హక్కు లేదు." గర్వంగా యిప్పుడేం చెప్పతావు అన్నట్టు

శ్రీనీకంఠశ్రీమణి!

- డి.కౌమ్యల

నవ్వాలని ప్రయత్నించాడు. జయ నవ్వలేదు. తీక్షణంగా ఆతని వంక చూసింది. "మీ వాళ్ళు... ఎవరూ మీ వాళ్ళు? మెడలో తాళకట్టి వదేళ్ళు కాపురం చేసిన భార్యని, పసికందులనైనా ఆలో చించకుండా నిర్దాక్షిణ్యంగా, బాధ్యతారహితంగా, పిరికి పందలా చెప్పనైనా చెప్పకుండా వదలి పారిపోయిన నాడే వాళ్ళు మీ వాళ్ళుకాదు. ఇంకా రెండేళ్ళ తరువాత యింకా మీ వాళ్ళుగా మిగులు తారని ఏం మొహం పెట్టుకు ఆశించి వచ్చారు!"

"జయ! నేను నిన్ను కట్టుకున్న మొగుడిని. వాళ్ళు నా పిల్లలు అని మర్చిపోయినట్లున్నావు. గుమ్మంలోకి వచ్చిన మనిషితో మాట్లాడవలసిన తీరు యిదేనా, మంచి మర్యాద లేకుండా యిలా నిలబెట్టి" కోపం ధ్వనించింది ఆతని గొంతులో. "మంచి మర్యాద... అవి మానవత్వం వున్న మనుషులకి. అవి మర్చిన మీలాంటి అధములకి

తల ఎగరేశాడు. జయంతి అతనివంక తిరస్కారంగా చూసింది.

"రవీ, స్వర్ణా మీరిద్దరూ అంటే యింటికి వెళ్ళి కాసేపు ఆడుకోండి నేను విలిచేవరకు" అంది పిల్లలిద్దరితో - పిల్లలిద్దరూ బయటికి వెళ్ళాక "మిస్టర్ సూర్యారావు ఒక ఆడదాని మోజులో కట్టుకున్న దాన్ని వదిలి పిల్లలని వదిలి వెళ్ళిన నీవు ఆ ఆడది తన్నితగలేస్తేనే లేక ఆ మోజు తీరగానే మళ్ళీ భార్య దగ్గరికి చేరడానికి సిగ్గులేదూ నీకు, నీవు ఒక మగవాడివయితే మళ్ళీ నా దగ్గరికి రావు. నన్ను ఏదీ బెదిరించి నీ జులుం సాగించాలనుకోకు. ఎటువంటి పరిస్థితిలోనూ నేను నిన్ను భర్తగా అంగీకరించను, అండర్ స్టాండ్. అంచేత నీ హక్కులు నీవు పొందాలనుకుంటే కోర్టుకెక్కు అంతేగాని, యీ గుమ్మంలో నిలబడి నన్ను బెది రించాలని మాత్రం చూడకు. నీవు చేసిన పనికి నా



హృదయంలో ఓ సున్నితపు పొర చిరిగిపోయింది. ఈ రెండేళ్ళు నేవడిన కష్టాలతో, సమస్యలతో, దాదలతో నా హృదయం బండబారింది. ఇప్పుడు వంటరిగా యీ లోకంలో ఏ యిబ్బందినైనా ఎదుర్కోగల మనస్తైర్యం సంపాదించుకున్నాను. అంచేత యిక నీ బెదిరింపులకి బెదరను. ఒక అడవి కట్టుకున్న భర్తని, తన పిల్లలు తండ్రిని యింతలా ఏహ్యించుకుని యిలా మాట్లాడిందంటే ఆమెని ఆ భర్త ఎంతలా దెబ్బ తీశాడో, ఎంత మోసంచేసి ఆమెని గాయపరిచాడో ఎవరికన్నా అర్థం అవుతుంది. నీకు అర్థంకాక వచ్చావో, అర్థమయి వేరే దారి లేక వచ్చావో నాకనవసరం. పోయిన మనశ్శాంతి యిప్పుడిప్పుడే పొందుతూ

శాంతిగా బతుకుతున్న నా జీవితంలోకి మళ్ళీ రావాలని ప్రయత్నించకు. వెళ్ళు ప్లీజ్ గో ఎవే ...'' తీవ్రంగా అంది. ఆమె మొహంలో కనపడిన స్థిర నిశ్చయానికి, దైర్యానికి అతను మనసులో కాస్త జంకాడు.

ఇది అతనూహించని పరిస్థితి. కాసేపు తిడుతుంది, ఏడుస్తుంది - 'ఎలా వదిలిపోయారు, ఎలా బతుకు తామనుకున్నారు. మమ్మల్నలా వదిలిపోతే' అని ఏడుస్తుంది. తను తప్పయింది క్షమించమని కన్నీళ్ళు నెట్టుకుంటే కరిగిపోతుంది - కౌగిలిలోకి లాక్కుంటే కరిగిపోతుంది. కథ సుఖాంతం అవుతుంది. అని ఆశించి దైర్యంగా వచ్చాడు. జరిగినదానిలో తన తప్పు స్వల్పం ఆ మాయలాడి

వలలో వేసుకుంది. 'నా కళ్ళు పొరలు కమ్మాయి నా మనసు వశం తప్పింది. ఆ మాయలో పడి అదేం చేయమంటే చేశాను. నా కళ్ళు విచ్చు కునేసరికి ఆలస్యం అయిపోయింది.' అంటూ తప్పు ఆమె మీద తోసి 'నీకు మొహం చూపలేక సిగ్గుతో లజ్జతో నేను చేసిన వెధవ పనికి యిన్నాళ్ళు కుమిలిపోయి నీ దగ్గరకి రాలేక పోయాను. నీతో అంతా చెప్పుకుని, నిన్ను క్షమాపణ కోరాలని నీ క్షమాపణ దొరకనిదే యిక్కడనించి కదలకూడదని వచ్చాను జయా నన్ను క్షమించగలవా' అని దీనంగా ప్రాధేయపడితే కరగని ధార్య వుండదన్న విశ్వాసంతో చాలా నమ్మకంగా వచ్చాడు. అతని అంచనాలు అన్నీ

తారుమారు అయిపోయాయి. జయంతి యంత నిర్భయంగా, ఇంత దైర్యంగా యింతలా తనని నిలబెట్టగలదని అతనూహించలేదు. ఇప్పుడేం చెప్పి ఆమెని లొంగదీసుకోవాలో అర్థంకాలేదు. జయ కళ్ళల్లో తిరస్కారం ఏదన్నా ఎదుర్కోగల నన్న నిబ్బరం చూసి ఆఖరి అక్ష్రంగా "జయా, నాకేం గతిలేక నీ దగ్గరకి వచ్చాననుకుంటున్నా వేమో, పోనీ కట్టుకున్నదానివి, నా పిల్లలున్నారని వచ్చాను. నీకు అంత మొగుడు అక్కరలేకపోతే నాకూ పెళ్ళాం అక్కరలేదు, నాకు పెళ్ళాం కావాలంటే యింకా చాలామందే దొరుకుతారు కాని, నా పిల్లలు నాకు కావాలి, వాళ్ళని మాత్రం వదలను. నా పిల్లలని నావెంట పంపు యిప్పుడే యీ క్షణమే తీసుకువెడతాను" బింకంగా అన్నాడు. జయ మొహం కళ తప్పదం, ఆమె కళ్ళల్లో కలవరపాటు చూసి గర్వంగా నవ్వుకున్నాడు.

'ఇప్పుడేం చెప్తావు' అన్నట్టు సవాల్ చేశాడు.

"రెండేళ్ళనాడు నిర్దాక్షిణ్యంగా వదిలివెళ్ళినప్పుడు జ్ఞాపకం రాని పిల్లలు యిప్పుడు కావలసివచ్చారా ఆ పిల్లలు సాకు అడ్డుపెట్టుకుని నన్ను బెదిరించి లొంగదీసుకోవాలనుకునే మీ నీచబుద్ధి నాకర్థం అయింది - ఆ పిల్లలకి కన్నతల్లిని తండ్రి వదిలితే కష్టపడి నేను పెంచుకున్నాను. నా హక్కు ఏ కోర్టు లేదంటుందో నేనూ చూస్తాను. కోర్టు కెక్కో కోర్టు చెప్పేవరకూ నేను పిల్లలని వదలను. వెళ్ళండి పిల్లలు కావాలంటే కేసు పెట్టుకోండి ముందు నా యింట్లోంచి వెళ్ళి మీకు దాతనయింది చేసుకోండి." మనసులో భయంగా వున్నా అతని ముందు తగ్గిపోవడం యిష్టంలేక, తగ్గినట్టు కనిపిస్తే తన మీద జూలుం చలాయించాడని లేని దైర్యం తెచ్చుకుని బింకంగా అంది.

"కేసు పెట్టుకోవల్సింది నీవు ఏ కేసు లేకుండా పిల్లలు తండ్రికి చెందుతారని అందరికీ తెలుసు. ఆ హక్కు నీవు పొందాలంటే కేసు పెట్టుకోవల్సింది నీవు - నా పిల్లలని నేను తీసుకెళ్ళడానికి నాకే కోర్టు పర్మిషనూ అక్కరలేదన్నది నీవు తెలుసుకో.... ఆడదానిని నీకింత పొగరయితే నాకు ఎంతుండాలి. ఏదో పోనీ పాపం ఏం కష్టపడుతున్నదో జరిగిందేదో జరిగింది. అంతా మర్చిపోయి మళ్ళీ కలిసివుందాం అని వస్తే కట్టుకున్న భర్తని వీధి గుమ్మంలో నిలబెట్టి యిలా మాట్లాడే నీ పొగరు ఎలా అణచాలో నాకు తెలుసు - ఏదో

డిగ్రీ వుంది, ఉద్యోగం వుందనికదూ యీ మిడిసి పాటు" కసిగా అన్నాడు.

"పాపం, పోనీగదా అని వచ్చారా. నేను ఏ గతి లేకుండా ఏ కూలి పనో చేసుకుంటూ వుంటే మీకు సంతోషంగా వుండేది - నేను నా కాళ్ళ మీద నిలబడి పిల్లలని పెంచుకుంటూ వుండడం మీరెదురు చూడని విషయం. నేను హీన స్థితిలో వుంటే వచ్చి చాలా ఉదారంగా నన్ను ఆదుకోవాలని, మీరే దిక్కండి నన్ను వదలకండి అని మీ కాళ్ళ మీద పడి ఏడుస్తానని అనుకుని వచ్చారు. అలా లేకపోయేసరికి క్షేణి పిరాయిందారు."

"నీతో నాకు మాటలు అనవసరం. నా పిల్లలని నా కప్పగించు లేదంటే బలవంతం గా తీసికెడతాను" బెదిరింపుగా అన్నాడు.

ఒక్క క్షణం - తీసికెళ్ళు నీ పిల్లలని తీసుకెళ్ళు ఎలా పెంచుకుంటావో పెంచుకో' అనాలనిపించి జయంతి మనసు ఊగినలాడింది. ఇది ఉత్తి బెదిరింపుగాని నిజంగా పిల్లలని తీసికెళ్ళి అతను పెంచలేదు అని తెల్సినా ఏమో పంతానికి పోయి వాళ్ళని తీసికెడితే పసిపిల్లలు నిండా పడేళ్ళు లేని ఆ పిల్లలు తనకి దూరమైతే వాళ్ళు ఎలా బతక గలరు. వాళ్ళ మాట ఎలావున్నా వాళ్ళని వదులు కుని తనెలా బతకగలడు. ఈ కోపంలో మూర్ఖంగా తీసికెడితే తను ఎలా అడ్డుకోగలడు. కోర్టుకెక్కే ఆర్థికస్థోమత తనకి లేదు. ఎక్కినా కోర్టు తీర్పు చెప్పేసరికి నెలలు సంవత్సరాలు గడిచిపోతే వాళ్ళని వదిలి ఎలా బతకగలడు! భగవంతుడు ఎంత నిర్ణయించు! ఆడదానికి మాతృత్వం అనే వరం శాపంగా కూడా మార్పాడు. ఆమె మనసు నిండా మమత నింపి ఆమె పిల్లలని వాళ్ళకి బంధంగా వేసి పురుషుడికి తల ఒగ్గి బతకమని శాసించాడు. ఆ భగవంతుడూ పురుషుడేగా! ఆ దేముడితోపాటు మన న్యాయ సూత్రాలు, నీతి సూత్రాలు అన్నీ మగవాడికి అనువుగా మార్చి ఆడదానికి ఎంత అన్యాయం చేశారు! ఈ పురుష స్వామ్య ప్రపంచంలో స్త్రీని ఏ విధంగా కట్టిచేస్తే లొంగివుంటుందో పురుషులు గ్రహించి ఆ సూత్రాలన్నీ న్యాయ సూత్రాలుగా ఉరితాళ్ళుగా ఆమె గొంతుక్కి బిగించారు. నవమాసాలు మోసి, కని రాత్రింబగళ్ళు నిద్రాహారాలు లేకుండా శ్రమించి పెంచిన బిడ్డ తల్లికి కాక తండ్రికి చెందడం ఎంత అన్యాయం! యింతకు మించిన అన్యాయం యింకే

ముంటుంది. ఒక్క క్షణం ఆమెలో చెలరేగిన సంఘర్షణ అది! ఆమె ఊగినలాట ఎంత దాచు కున్నా ఆమె మొహం మీద స్పష్టంగా కనిపిస్తుంది - అది అతను గుర్తించాడు. అతనికి కావల్సింది తాడు తెగే వరకూ లాగడం కాదు. ఆ తాడు కొన తన చేతిలో వుంది. ఆ తాడు తన చేతికే వస్తుంది. అని అతనికి నిబ్బరంగా తెల్పు. అంచేత, "నేను నీకు రెండురోజులు టైము యిస్తున్నాను - ఈరోగా నీవు ఆలోచించుకో. నీకు కాపురం కావాలో అక్కరలేదో, అక్కరలేదంటే పిల్లలని అప్పగించడానికి తయారుగా వుండు - నా హక్కుని ఏ విధంగానూ ఆపలేవు. ఆసాలని ప్రయత్నిస్తే నీవే నష్టపోతావు. నేను ఎల్లండి మళ్ళీ వస్తాను. అప్పటికి నీ జవాబు సిద్ధంగా లేకపోతే పర్యవసానానికి నేను బాధ్యుడినికాను. యిది బెదిరింపనుకోకు వస్తాను" విజయగర్వంతో ఓ విషపు నవ్వు నవ్వి పడివడిగా అక్కడనించి వెళ్ళి పోయాడు అతను. జయంతి శరీరంలో శక్తి అంతా ఒక్క క్షణంలో పోయినట్టు కింద కూలబడింది.



అ రోజు కోర్టు కేసు తీర్పు యిచ్చే రోజు! జయంతి శరీరం అంతా చిగురుటాకులా కంపిస్తుంది. ఏ తీర్పు వినాలివస్తుందోనని యిరుగు పొరుగు స్కూలులో టీచర్లు మిత్రులు యిచ్చిన దైర్యంతో, ప్రోత్సాహంతో అందరూ కల్పి చేసిన ఆర్థిక సహాయంతో కోర్టు అంటే ఎక్కింది కాని పర్యవసానం ఎలా వుంటుందోనన్న ఆందోళన ఆమెని బాగా కృంగదీసింది. ఎనిమిది నెలల తరువాత కోర్టు తీర్పు యిచ్చే రోజు వచ్చింది.

తీర్పు విన్నాక జయంతి హృదయం దూది పింజలా తేలికయిపోయింది. పిల్లలు ఆమె దగ్గరే వుండాలని పిల్లలని ఆమెని బాధ్యతారహితంగా రెండేళ్ళు వదిలి వెళ్ళిన కారణంగా భార్య మనసు విరిగి ఆ భర్తతో కాపురం చేయననడం సమం జనమేనని, కాపురం కావాలనుకునేది వద్దనుకునేది ఆమె యిష్టానికే కోర్టు వదిలిందని, పిల్లలు చిన్న వాళ్ళు అదీకాక అంత బాధ్యతారహితంగా ప్రవర్తించిన ఆ తండ్రి మీద కోర్టుకి నమ్మకం లేదు కనక పిల్లలు తల్లిదగ్గరే వుండాలని, అయినా అతను తండ్రి కనక పిల్లలని ఎప్పుడు పడితే అప్పుడు చూసే హక్కు అతనికి వుంటుంది. వారానికి ఒక రోజు ప్రతి ఆదివారం అతను పిల్లలతో

గదపడానికి అతనితో పిల్లలని వంపాలని, శలవుల్లో అతను కోరినప్పుడల్లా పిల్లలని వంపాలని, యిరువురు పరస్పర అవగాహనతో మళ్ళీ కావాలనుకున్నప్పుడు పెళ్ళిళ్ళు చేసుకోవచ్చని కోర్టు తీర్పు చెప్పింది.

ఆ తీర్పు విని జయంతి నిశ్చింతగా నిట్టూర్చింది. 'వారానికి ఒక రోజులో ఏం వుంది కానేవు తీసికెడతాడు శలవుల్లో నాల్గు రోజులుంచుకుంటాడు కావలిస్తే యింతేగా' అనుకుంది ఆ రోజు!



కొని ఆరు నెలలు గడిచేసరికి ఆప్పుడనుకున్నంత తేలిగ్గా 'యింతేగా' అనుకోలేకపోతుంది యీ రోజు!

ఈ ఆరు నెలల్లో పిల్లలని మానసికంగా తనకి దూరం చేయడంలో అతనెంత విజయం సాధించాడో అర్థం అయి ఆమెలో ఏదో భయం చోటు చేసుకోసాగింది. పిల్లల లేత మనసుల్లో స్టో పాయిజన్ మాదిరి తనంటే విముఖత కల్గి చేయడంలో సఫలీకృతుడవుతున్నాడు. తన మీద కసి, కోపం, కక్ష పిల్లలని తనకి దూరం చేయడం ద్వారా సాధించి తృప్తి పడుతున్నాడు. 'వారానికి ఒక్క రోజు ఏ శలవుల్లోనో నాల్గు రోజులు యింతేగా' అనుకుంది. కాని పిల్లలు ఆ వారానికి ఒక్క రోజుకోసం అంతలా ఎదురుచూస్తారని వారానికి ఆరు రోజుల్లో తల్లి తమ గురించి ఎంత కష్టపడుతుందో తమకోసం ఎంత సుఖం త్యాగం చేసి బాధ్యత బుజాన వేసుకుందో వారు గుర్తించడం మానేశారని తెలుసుకోసరికి ఆమె హృదయం బాధగా మూలింది.

మొదటి ఆదివారం "అమ్మా నీవురా నీవు రాకుండా నాన్నగారితో మేం వెళ్ళం బాబూ, మాకు భయం బాబూ" అన్న పిల్లలని బుజ్జగించి నచ్చ చెప్పి బలవంతంగా తండ్రి వెంట పంపితే తనని వదలలేక వదలలేక బిక్క మొఖాలతో తండ్రి వెంట వెళ్ళిన పిల్లలు సాయంత్రం నవ్వు మొహాలతో సంతోషంగా 'ఐన్ క్రిం యిప్పించారు నాన్న, హోటల్ కి వెళ్ళి దోనె తిన్నాం, ముగ్గురం కేరమ్మ ఆడుకున్నాం. మళ్ళీ ఆదివారం 'జూ'కి తీసికెళ్తానన్నారు.' అని ఆ రోజు విశేషాలన్నీ సంతోషంగా ఏకరువు పెడుంటే 'పోనీ కాస్త అలవాటయ్యారు బెంగపెట్టుకోకుండా' అని సంతోషించింది. నాల్గు వారాలు గడిచేసరికి తండ్రికోసం, ఆదివారంకోసం పిల్లలు ఎంతలా ఆరాటంగా ఎదురుచూస్తూన్నారో గుర్తించేసరికి మనసు

చివుక్కుమంది. తండ్రి తీసికెళ్ళిన సినిమాలు, పార్కులు, హోటళ్ళు, చిరుతిళ్ళు కొనిచ్చిన బంతులు, పెన్నులు చూసుకుంటూ, చెప్పుకుంటూ వారమంతా గడిపి ఆదివారంకోసం చూసేవారు. తల్లి అనేదే వుందని మర్చిపోయినట్లు ఎంతనేపూ తండ్రి గురించిన కబురే. రెండు నెలలు గడిచేసరికి 'డాడీ చాలా మంచివారు. నీవెప్పుడన్నా యిలాంటి జోళ్ళు కొన్నావా, మాకసలు ఎప్పుడన్నా ఐన్ క్రిం యిప్పించావా చక్కగా డాడీ వచ్చాక హోటలుకు తీసికెడుతున్నారు. నీవెప్పుడూ తీసికెళ్ళలేదు, బలే సినిమాలు చూస్తున్నాం. అమ్మెప్పుడూ తీసికెళ్ళ దురా తమ్ముడూ! 'అక్కా, నాన్న మంచివారే అమ్మే మంచిదికాదు, నాన్న రమ్మంటే రానంది. ఆ రోజు నాన్నని ఎంత తిట్టింది, పాపం నాన్న ఒక్కరూ వుంటున్నారేగా అమ్మ ఎందుకు వెళ్ళదు. అందరింట్లో అమ్మ నాన్న చక్కగా వుంటారు ఛా అమ్మనించే మనం ఇలా ఈ ఇంట్లో వుండాలివస్తూంది" అంటూ పిల్లలు మాట్లాడుకునే మాటలు వింటూంటే గిలగిల కొట్టుకునేది జయంతి మనసు. ఈర్ష్యతో మనసు మందేది. తన శ్రమ, తన కష్టం వాళ్ళకోసం తను వదే బాధలు ఏమీ గుర్తించకుండా రెండు నెలల్లో తండ్రి పజ్జిన చేరిపోయిన పిల్లలని చూస్తే ఏడుపు వచ్చి నట్లుండేది జయంతికి. 'నాన్నగారిల్లు బాగుంది కదరా రవీ చక్కగా ఫాస్టు, టి. వి, సోఫాలు అవి వున్నాయి. అంత మంచి యింటికి అమ్మ రానంటుంది. అమ్మా నీవు రాకపోతే మానేయ్. మేము అక్కడికే వెళ్ళిపోతాం' - ఆరు నెలలు గడిచేసరికి పిల్లలు అర్థిమేటమ్ యిచ్చేశారు. ఇంకో ఆరు నెలలు పోతే పిల్లలు తనకెంత దూరం అవుతారో తల్చుకుంటే భయం కల్గింది. ఈ పిల్లల కోసం యింత కష్టపడుతుంటే వాళ్ళు తండ్రిని సమర్థిస్తూంటే యింక ఈ శ్రమ, కష్టం ఎవరి కోసం! ఎవరినుద్దరించడానికి వంతం!

"అమ్మా మేం యీ ఎండాకాలం శలవులు రెండు నెలలు నాన్న దగ్గరే వుంటాం బాబూ యిక్కడ ఉక్క...హాయిగా అక్కడయితే పేస్తున్నాయి. సినిమాలు చూడడానికి టి. వీ. వుంది. శలవుల్లో డాడీ పార్కులు, సినిమాలు అవి తీసికెడతానన్నారు, మేం యిక్కడుండం బాబూ" అన్న పిల్లలని గుడ్లప్పగించి చూస్తూ వుండి పోయింది జయంతి.

"అమ్మా....అమ్మా!" రవి కుదుపుతుంటే మళ్ళీ వడి లేచింది జయంతి. బారెడు పొద్దెక్కి

పోయింది. అయోమయంగా పిల్లలని చూసింది. ఇదంతా కలా! తెల్ల వారురూమున వచ్చిన కల యిది! 'ఆరయిపోయింది. ఇంకా వడుకున్నా వేమిటి అమ్మా' స్వర్ణ అడుగుతూంటే దిగున లేచి పనుల్లో జొరపడింది జయంతి. పని చేస్తున్నంతనేపు ఆలోచనలే. ఆ సాయంత్రం ఒక వార ప్రతికరో 'ఆదివారం తండ్రులు' అనే వ్యాసం చదివింది. విదేశాల్లో విడిపోయిన భార్యాభర్తల గురించిన వ్యాసం అది! పిల్లలని అనువుగా పెట్టుకుని వారి పని మనసులు దోచుకోడానికి వారికి అన్ని రకాల ఖరీదయిన వస్తువులు కొనిస్తూ పార్కులు, హోటళ్ళకు తీసికెళ్ళి మంచి చేసుకుని వాళ్ళని ఆకట్టుకుని తల్లిపట్ల విముఖత కలిగిస్తూ వారిని తమవైపు తిప్పుకోడానికి ఎంత తాపశ్రయ పడ్తారో చెప్పే వ్యాసం అది! అది చదివాక రాత్రి ఆలోచిస్తూ పడుకుంటే అదే కలలోకి వచ్చిందన్న మాట! రేపు మన దేశంలోనూ ఈ 'ఆదివారం తండ్రులు' ప్రవేశిస్తారా! యిలా విడాకులు పొందితే యిలాంటి తండ్రులు బయలుదేరి పిల్లలు మనసుల్లో విషం నింపి తల్లికి దూరం చెయ్యాలని ప్రయత్నిస్తే. ఊహ....వీలులేదు.. బాధ్యతారహితంగా పిల్లలని పాడుచేసే తండ్రులకంటే బాధలు పెట్టే భర్తని భరించడం నయమేమో! కన్నతల్లిగా, వారి క్షేమం కోరే తల్లిగా వారికోసమన్నా భర్తని భరిస్తుంది ఈ దేశం ప్రీ! అందుకే భర్తలు ఎంత బాధపెట్టినా పిల్లలకోసం సహిస్తూ పడివుండే భార్యలున్న యీ దేశంలో పిల్లలకింకేంవున్నా లేకపోయినా తల్లి దండ్రుల యిద్దరి ప్రేమ లభిస్తుంది పుష్కలంగా. బాధ్యత తీసుకోకుండా పిల్లలని పాడుచేసే అవకాశం యిచ్చేకంటే తండ్రులకి బాధ్యత అప్పగించితేనే నయం! తనకి భర్త అవసరం లేక పోయినా బిడ్డలకి తండ్రి అవసరం వుంది! బిడ్డల ఆ హక్కుని తను పంతంతో, కోపంతో పోగొడితే రేపు పిల్లలే తనకి ఎదురు తిరిగితే యింక యీ పంతానానికి అర్థం ఏముంది! ఇన్నాళ్ళు 'యీ ఆడ వాళ్ళంతా భర్తలెంత హింసించినా ఎందుకు పడుంటారో' అని వారిమీద జాలి వదేది! యిప్పుడు.... యిప్పుడు తనని చూసి తనే జాలి వదలేమో! మర్నాడు వచ్చే భర్త ముందు తల ఒగ్గడానికి సిద్ధపడింది జయంతి...పిల్లలకోసం! యీ దేశంలో ఆడది అంతకంటే ఏం చెయ్యలేని నిస్సహాయురాలు! 'మాతృత్వం ప్రీకి వరమన్న' వాళ్ళని ఘాట్ చెయ్యాలి' అనుకుంది కసిగా జయంతి - ఆ వరమిచ్చిన వేల్పుని ఏం చెయ్యాలి! □

['ఆదివారం తండ్రులు' అనే వ్యాసం చదివాక]